



မိမိသုတေသန



နိုင်ငံတော်ပရိယတ္တိသာသနာ့တက္ကသိုလ် (မန္တလေး)


၌

ဖတ်ကြားခဲ့သော


စာပေယဉ်ကျေးမှု အနုပညာ စာတမ်းများ

စီစဉ်သူ

ဦးလွှာကောင်း (RMCG)



မော်ကွန်းထိန်းဆရာတော် ဘဒ္ဒန္တကေသရ



ဟော်ကွန်းထိန်းဆရာတော် ဘဒ္ဒန္တကေသရ၏ ဩဝါဒကထာ

အခုလို စာတမ်းဖွတ်ပွဲပြုလုပ်တဲ့ လုပ်ငန်းဟာ တက္ကသိုလ်ရဲ့ အင်္ဂါရပ် တစ်ခုထဲမှာ ပါဝင်ပါတယ်။ တက္ကသိုလ်များမှာ မိမိတို့ တက္ကသိုလ်ကို ရောက်ပြီးတော့ ပညာသင်ကြားတဲ့ ကျောင်းသူ၊ ကျောင်းသားတွေ ပညာဗဟု တုက အဘက်ဘက်က ရပါစေဆိုတဲ့ ဆန္ဒနဲ့ ဒီတက္ကသိုလ်ထဲမှာ ရှိတဲ့ ပညာရှင်တွေရဲ့ ထံက ပညာဗဟု သုတသာမက အခြားတက္ကသိုလ်က ပညာရှင်တွေဆီက ပညာဗဟု သုတပါ ရအောင်ဆိုပြီးတော့ တက္ကသိုလ်

အချင်းချင်း ဖလှယ်ပြီးတော့ ပြင်ပတက္ကသိုလ်က ပညာရှင်တွေကို
ဖိတ်ကြားပြီးတော့ ဟောပြောပွဲတွေ၊ စာတမ်းဖတ်ပွဲတွေ ပြုလုပ်ပေးရပါ
တယ်။ တစ်ခါ တက္ကသိုလ်ကနေတင် မလုံလောက်ဘဲနဲ့ တက္ကသိုလ်ရဲ့ ပြ
င်ပမှာ ရှိနေတဲ့ ပညာရှင်တွေရဲ့ ထံက ပညာဗဟု သုတတွေကိုလည်း ပဲ
ကျောင်းသူ၊ ကျောင်းသားတွေ ရကြပါစေဆိုပြီးတော့ဖြင့် ပညာရှင်တွေ
ကို ဖိတ်ကြားပြီးတော့ ဟောပြောပွဲတွေ စာတမ်းဖတ်ပွဲတွေ ပြုလုပ်ပေး
ရပါတယ်။

ဒီလုပ်ငန်းက တက္ကသိုလ်ရဲ့ အင်္ဂါရပ်လို့ ခေါ်ပါတယ်။ ဒီလုပ်ငန်းကို
မလုပ်လို့ ရှိရင် တက္ကသိုလ်အင်္ဂါ မပြည့်စုံပါဘူး။ အမှန်အားဖြင့်
ဘုန်းကြီးတို့ ဒီ တက္ကသိုလ်ရဲ့ ပညာရေးအဖွဲ့က ပြုလုပ်ပေးရမယ့် ပွဲတစ်
ပွဲပါ။ ဒါကို ဒကာကြီးဦးလှကောင်းက လာပြီးကမမထ ပြုလုပ်ပေးတဲ့ ဦး
လှကောင်းကို ဘုန်းကြီးတို့ အထူးကျေးဇူးတင်ကြောင်း ပြောလိုပါတယ်။

ဒီကနေ့ ကမ္ဘာမှာ တိုးတက်နေတဲ့ တက္ကသိုလ်တွေကို ကြည့်မယ်ဆိုရ
င် ဒီလုပ်ငန်းကို သူတို့ မဖြစ်မနေဆောင်ရွက်နေကြတာ တွေ့ရပါတယ်။
ပညာရှင်များကို နမူနာတစ်ခု ဘုန်းကြီးပြောပါမယ်။ သူတို့ တက္ကသိုလ်
တွေ ကမ္ဘာ့ထိပ်တန်းရောက်တာ ဘာကြောင့်ရောက်တာလဲ။ အဲဒီ တက္က
သိုလ် မှာ ပညာသင်ကြားရေးတာဝန်ယူထားတဲ့ ပုဂ္ဂိုလ်တွေရဲ့
အမြော်အမြင်က အတော့်ကိုစူးရှမြင်တတ်ကြပါလားလို့ ဘုန်းကြီးတို့
တွေ့ရပါတယ်။

ကမ္ဘာမှာ အမေရိကန်ကဦးဆောင်တဲ့ အနောက်အုပ်စုရဲ့ ဆိုဗီယက်
ဦးဆောင်တဲ့ အရှေ့အုပ်စုဆိုပြီးတော့ အုပ်စုကြီးနှစ်ခု
စစ်ဘေးတိုက်ပွဲကြီးနဲ့ အပြန်အလှန်ရန်ဘက်တွေဖြစ်ပြီးနေကြတာဟာ
တစ်ကမ္ဘာလုံးက သိပါတယ်။ ဆိုဗီယက်ပြည်ထောင်စုကြီး ပြိုကွဲပြီးသွား

တဲ့ အခါကျတော့ ဆိုဗီယက်ပြည်ထောင်စုရဲ့ သမ္မတကြီးဖြစ်တဲ့
ဂိုဘာချော့ပ် ပြည်ထောင်စုကြီးပြိုကွဲသွားတော့ ဘယ်သူကမှ မဖြုတ်ရ
ဘူး။ သူ့ဘာသာသူ အလိုအလျောက် ရာထူးကပြုတ်ပြီးတော့ အလုပ်လ
က်မဲ့ဖြစ်သွားတယ်။ အဲဒီအချိန်မှာ သမ္မတဂိုဘာချော့ပ်ကို အမေရိကန်က
တက္ကသိုလ်ကြီးတွေက သူတို့ တက္ကသိုလ်ကို လာရောက်ပြီးတော့ အချိန်
ပိုင်း ပါမောက္ခအဖြစ်နဲ့ ဟောပြောပို့ချပေးဖို့ ဆိုပြီးတော့ ကမ်းလှမ်းတ
ယ်ဆိုတာ သတင်းစာထဲမှာ ဖတ်လိုက်ရတယ်။ အဲဒီသတင်းစားကို ဖတ်
လိုက်ရတော့ဪ...ဒါ ကိုယ့်ရဲ့ ရန်ဘက်နိုင်ငံက ပုဂ္ဂိုလ်တစ်ဦးပဲ။ သို့
သော် ဒီပုဂ္ဂိုလ်ရဲ့ အတွေ့အကြုံ၊ ဗဟု သုတ ပညာတွေကို ကိုယ့်တက္ကသို
လ်မှာ သင်ကြားနေတဲ့ ကျောင်းသူ ကျောင်းသားတွေ ရစေချင်တဲ့ ဆန္ဒ ရှိ
တဲ့ အတွက် တက္ကသိုလ်ပညာရေးအဖွဲ့က တာဝန်ရှိတဲ့ ပုဂ္ဂိုလ်တွေဟာ ဂို
ဘာချော့ပ်ကို သူတို့ တက္ကသိုလ်ကို လာပြီးတော့ ပညာသင်ကြားပေးဖို့
ကမ်းလှမ်းခဲ့တယ်။

ဒါလေးကိုကြည့်တော့ ဪ...သူတို့ မြင်တတ်လိုက်တာ။ သူတို့ ရဲ့
ဉာဏ်တွေဟာ စူးရှလိုက်တာ။ ဒါကြောင့် ဒီကောင်ရဲ့ တက္ကသိုလ်က ဒီ
လို တိုးတက်ပြီးတော့ ဒီလိုထိပ်တန်းရောက်နေတာပါလားလို့ မြင်မိတ
ယ်။ ဘုန်းကြီးအမြင်နဲ့ ဆိုလို့ ရှိရင် အမှန်ဆိုရင် ကြောက်ရမှာ ၊ ဘာဖြစ်
လို့ ကြောက်ရမှာ လဲဆိုတော့ သူက စစ်အေးတိုက်ပွဲကာလမှာ ဘုန်းက
ဟိုဘက်က စစ်အေးအုပ်စုက ခေါင်းဆောင်တစ်ယောက်ပဲ။ ရန်သူဘက်
က ခေါင်းဆောင်တစ်ယောက်ကို ကိုယ့် တက္ကသိုလ်ကို လာပြီးပို့ချခိုင်းလို
က်လို့ ရှိရင် သင်ကြားပေးခိုင်းလိုက်လို့ ရှိရင် ကိုယ့် တက္ကသိုလ်က ကျော
င်းသူ၊ ကျောင်းသားတွေ ဒီကောင်က မြှောက်ထိုးပင့်ကော်နဲ့ တောင်ပြော
မြှောက်ပြော လျှောက်ပြောထားခဲ့ရင် ငါ တက္ကသိုလ်က
ကျောင်းသူကျောင်းသားတွေ ဒုက္ခရောက်ကုန်မှာ ပဲလို့ တွေးပြီးတော့ သူ

က မကြောက်ဘူးဗျနော်... မကြောက်ဘူး။ ကိုယ့်တက္ကသိုလ်က ကျောင်းသားတွေ ပညာဗဟု သုတရရင်ပြီးရောဆိုပြီးတော့ တက္ကသိုလ်အဆင့် မြင့်ချင်လွန်းလို့ ကျောင်းသူတွေ၊ ကျောင်းသားတွေ ပညာဗဟု သုတ ပြည့်ဝစေချင်လွန်းလို့ ကမ်းလှမ်းတာပဲ။

အဲဒါကလေးကိုမြင်တော့ ဪ... ဒါကြောင့်မို့လို့ ဒီကောင်တွေရဲ့ တက္ကသိုလ်ဟာ တိုးတတ်တာပဲ။ ထိပ်တန်းရောက်တာပဲလို့ တက္ကသိုလ်ပညာသင်ကြားရေး တာဝန်ယူနေတဲ့ ပုဂ္ဂိုလ်တွေရဲ့ ဦးနှောက်သိပ်ကောင်းလွန်းအားကြီးပါတယ်။

ဘုန်းကြီးတို့ လည်း ပဲ ဒါတွေကို မြင်ပါတယ်။ ဒီတက္ကသိုလ်မှာ လာရောက်ပညာသင်ယူနေတဲ့ ဦးဇင်းလေးတွေ ပညာဗဟု သုတ ဘက်စုံရစေချင်ပါတယ်။ အခြေအနေရရင် ရသလို ဘုန်းကြီးတို့ လည်း ဒီလိုစာတမ်းဖတ်ပွဲလေးတွေ၊ ဟောပြောပွဲလေးတွေ လုပ်သွားပါ့မယ်။ ဒီ တက္ကသိုလ်က ကိုယ်တော်လေးတွေ ခုနက ဘုန်းကြီးပြောသလိုပေါ့။ ဒီ တက္ကသိုလ်က ပညာရှင်တွေရဲ့ ထံမှ ရောလိုအပ်ပါတယ်။ တခြားလူ၊ တက္ကသိုလ်က ဆရာကြီးတွေရဲ့ ထံမှ ရော၊ တက္ကသိုလ် ပြင်ပ ဆရာကြီးများ ရဲကထံမှ ရော ပညာဗဟု သုတတွေ ရစေချင်ပါတယ်။ ဒါကြောင့် ပြင်ပဆရာကြီးများက လာပြီးတော့ ဦးလှကောင်းက ကမကထပြုတဲ့ စာတမ်းတွေ ဖတ်ပေးကြတာဟာ တက္ကသိုလ်က ဦးဇင်းလေးတွေအတွက် ပြင်ပဗဟု သုတ ပြည့်ဝရာပြည့်ဝကြောင်းဆိုတဲ့ အတွက် ဘုန်းကြီးတို့ က ကြိုဆိုပါတယ်။ ကမကထ ပြုတဲ့ ဦးလှကောင်းရော စာတမ်းဖတ်ကြတဲ့ ပညာရှင်များ အားလုံးကိုရော တက်ရောက်နားထောင်ကြတဲ့ ပုဂ္ဂိုလ်များကိုရော ကျေးဇူးတင်ကြောင်း ဘုန်းကြီးက ပြောလိုပါတယ်။ ဒါ... ဘုန်းကြီးမိန့်ကြားတဲ့ သြဝါဒစကားများ ဖြစ်ပါတယ်။



ကျေးဇူးစကား

ဤစာတမ်းဖတ်ပွဲကို ကျင်းပခွင့်ပြုခဲ့တဲ့ နိုင်ငံတော်ပရိယတ္တိသာသနာ့ တက္ကသိုလ် နာယကချုပ် မော်ကွန်းထိန်းဆရာတော်နှင့်တကွ တာဝန်ရှိပုဂ္ဂိုလ်များကို ကျေးဇူးတင်ကြောင်း ဦးစွာလျှောက်ထားပြောကြားလိုပါတယ်။

ဒုတိယအနေဖြင့် ကြိုးစားအားထုတ်၍ ဖတ်ကြားပေးကြသော စာတန်းရှင်များအားလည်းကောင်း၊ စာတမ်းများအား ကိုယ်စားဝင်ဖတ်ပေး

သော မောင်သစ်ဦး (မြစ်ခြေ)နှင့် သန္တာအောင် (မန်းမြေ) တို့ အားလည်း ကောင်း၊သဘာပတိမူပေးသော ရတနာပုံ တက္ကသိုလ်ပါမောက္ခချုပ်(အငြိမ်းစား) ဦးဝင်းမောင်အားလည်းကောင်း၊ ဝိုင်းဝန်းကူညီကြသော စွမ်းအားသစ်စက်ပိုင်ရှင် ဦးကိုကိုနိုင်နှင့် ဇနီးတို့ အားလည်းကောင်း အခမ်းအနားချောမောစွာဖြစ်မြောက်နိုင်ရေးအတွက် ဝိုင်းဝန်းကူညီပေးကြသော ဦးမင်းအောင် ဦးကျော်သန်းနှင့် ဓမ္မပါရမီအဖွဲ့အားလည်းကောင်း၊ မအားလပ်သည့်ကြားမှ တက်ရောက်လာကြသည့် စာပေပညာရှင်များ စာနယ်ဇင်းအဖွဲ့များအားလည်းကောင်း အထူးကျေးဇူးတင်ပါကြောင်း ပြောကြားလိုပါတယ်။

လုပ်သင့်လုပ်ထိုက်တာတစ်ခုကို လုပ်နိုင်သလောက် ကြိုးစားဆောင်ရွက်ကြည့်ခြင်း ဖြစ်ပါတယ်။ ဤ တက္ကသိုလ်ရှိ စာသင်သား သံဃာတော်များအား ပြင်ပစာပေပညာရှင်များ ၏ စာတမ်းသဘောတရားများကို လေ့လာနိုင်စေရန် ရည်ရွယ်ကျင်းပခြင်းဖြစ်ပါတယ်။ အဆင့်တပြေမဖြစ်ခဲ့တာများ ရှိလျှင်လည်း ခွင့်လွှတ်ကြပါရန် တောင်းပန်လျှောက်ထားအပ်ပါတယ်။ စာတမ်းငယ်အဆင့်ဖြင့် ဖတ်ကြားခြင်းသာ ဖြစ်ပါတယ်။ ဤ တက္ကသိုလ်တွင် လည်း သုတေသနစာတမ်းများ ဖတ်ကြားသော အလေ့အထတစ်ခုကို အစပြုပေးလိုက်ခြင်းလည်း ဖြစ်မည်ဟု ထင်မြင်ယူဆမိပါသည် ။ ဤစာတမ်းများကို စာအုပ်ရိုက်နှိပ်ဖြန့်ချိပေးရန် ရည်ရွယ်ချက်လည်း ရှိပါသည် ။

အကျိုးတစ်စုံတစ်ရာကို ခံစားရလိမ့်မည်ဟု ယုံကြည်မိပါကြောင်း ပြောကြားလျှောက်ထားရင်း နိဂုံးချုပ်အပ်ပါသည် ။

ဦးလှကောင်း(R.M.C.G)



သာသနဝေ ဓမ္မာစရိယ
သာသနတက္ကသီလ မဟာဓမ္မာစရိယနှင့်
မဟာဂုဏ္ဍဝါစကပဏ္ဍိတ ဘွဲ့တံဆိပ်တော်ရ
နိုင်ငံတော်ပရိယတ္တိသာသနာ့တက္ကသိုလ် (ပုဗ္ဗလေး)
ပိဋကတ်ဆိုင်ရာ မြန်မာစာပေဌာန ဌာနမှူး
ဘဒ္ဒန္တအာသဘာ ၏
ထေရုပ္ပတ္တိအကျဉ်းချုပ်

ဘန္တုအာသဘကို မန္တလေးတိုင်း၊ မန္တလေးခရိုင်၊ ပုသိမ်ကြီးမြို့နယ်၊
ဘိုတက်ကုန်းရွာတွင် အဖဦးအောင်ကြည်၊ အမိဒေါ်စောကြွယ်တို့ မှ
ကောဇာ သက္ကရာဇ် ၁၃၂၂ ခုနှစ် နယုန်လဆန်း ၁၂ ရက်(၁၉၆၀ ပြည့်နှစ်
ဇွန်လ ၅ရက်) တနင်္ဂနွေနေ့တွင် ဖွားမြင်သော သားရတနာဖြစ်သည်။ ။
မွေးချင်းငါးဦးအနက် ဒုတိယမြောက်သားရတနာဖြစ်သည်။ ။ ငယ်အမည်မှာ
မောင်အောင်မြင့်ဖြစ်သည်။ ။ အတန်းကျောင်နေစဉ်ကမှ မောင်မြင့်
ဟု ခေါ်တွင် ခဲ့သည်။ ။

အတန်းပညာသင်ကြားခြင်း

ဘိုတက်ကုန်းရွာ ရွာဦးကျောင်းဆရာတော် ဦးပဏ္ဍဝနှင့် လက်ထောက်
ဆရာတော် ဦးကုဏ္ဍလတို့ ထံ၌ အခြေခံစာပေများ သင်ကြားခဲ့သည်။ ။

ထို့နောက် အသက်(၈)နှစ်အရွယ် (၁၃၃၀ ပြည့်နှစ်)တွင် ဘိုတက်ကုန်းရွာ
အမှတ်(၁၀) အ.မ.က အထက်တန်းကျောင်းဆရာကြီး ဦးကြည်
မောင်ထံသို့ ပြောင်းရွှေ့ပညာသင်ကြားခဲ့သည်။ ။

၁၃၃၃ ခုနှစ်၊အသက် (၁၁)နှစ်အရွယ်တွင် တံတားဦးမြို့နယ်၊
မြေငူရွာမှ ဦးအောင်ဘော်၊ ဒေါ်ဝင်းတို့ ၏ ပစ္စယာနုဂ္ဂဟ ကို ခံယူကာ ရှင်ပြုခဲ့သည်။ ။(သို့သော် သင်္ကန်းမူ မဝတ်ခဲ့ရပါ။ နောက်မှ မိဘများက ဝတ်ပေးသည်။ ။)

သုံးတန်း၊ လေးတန်းတွင် ကိုရင်ဝတ်ဖြင့် ကျောင်းတက်ခဲ့သည်။ ။

၁၃၃၇ ခုနှစ် တပို့တွဲလဆန်း(၁၂)ရက် (ခုနစ်တန်းဖြေဆိုခါနီးအချိန်) တွင် မိဘနှစ်ပါးတို့ ရဲ့ ပစ္စယာနဂ္ဂဟကို ခံယူကာ ဘိုတက်ကုန်းရွာ၊ ရွာဦးကျောင်းဆရာတော် ဦးပဒုမကို ဥပဇ္ဈာယ်ပြုလျက် ဒုတိယအကြိမ်ရှင်ပြုခဲ့သည်။ ။ ဘွဲ့အမည်မှာ ရှင်အာသဘဖြစ်သည်။ ။

၁၃၃၈ ခုနှစ်(၁၉၇၆ ခုနှစ်)နယုန်လ (ဇွန်လ) ကျောင်းပြန်လည်ဖွင့်ချိန်တွင် ကျောက်မီး အ.လ.က ၌ပင် ရှစ်တန်းတွင် ကိုရင်ဝတ်ဖြင့် ကျောင်းဆက်လက်တက်သည်။ ။ သို့သော် တစ်လခွဲမျှအကြာ ဝါဆိုခါနီးတွင် အတန်းကျောင်းပြီးမှ အပြီးထွက်လိုက်သည်။ ။ ဗုဒ္ဓဓမ္မလောကစာစောင်၌ ပါရှိသော တိပိဋကဓရ စာမေးပွဲအောင်မြင်ကြသော အရှင်များများ အကြောင်း ဖတ်မိရာမှ ပိဋကတ်စာပေသင်ကြားလိုစိတ်များ ထက်သန်စွာဖြစ်ပေါ်လာခဲ့သည်။ ။

ပိဋကတ်စာပေသင်ကြားခြင်း

အတန်းကျောင်းမှ ထွက်ပြီးနောက် ဘိုတက်ကုန်းရွာ ရွာဦးကျောင်းဆရာတော် ဦးပဒုမနှင့် ကျောက်မီးကျောင်းဆရာတော် ဦးဓမ္မဘာသ(၁၃၅၃ ခုနှစ်က လူထွက်သွားသူ)ထံတွင် သဒ္ဒါကြီးစာဝါ သင်ကြားခဲ့သည်။ ။

၁၃၃၉ ခုနှစ် ကဆုန်လဆန်း (၅) ရက်၊ ကြာသပတေးနေ့တွင် ဆရာတော်ဦးပဒုမ၊ ဒေါ်စောဆယ်နှင့် ဒေါ်သန်းဟန်တို့ ၏ ကူညီစောင့်ရှောက်မှုဖြင့် ဦးပညာသီဟာဘိဝံသ(ယခုသိမ်ကုန်းကျောင်းဆရာတော်)နှင့် အတူ ဝါခင်းကုန်းတိုက်ကျောင်းဆရာတော် ဦးဇဋီလ (အဂ္ဂမဟာပဏ္ဍိတ၊ ၁၃၅၆ ခုနှစ် ဝါဆိုလက ပျံလွန်တော်မူသည်)ထံ ပညာသင်ရန် ရောက်ရှိသည်။ ။ ထိုကျောင်းတိုက်၌ သဒ္ဒါကြီး သဂြိုဟ်၊ ဝိနည်းစာဝါများကို ဆရာတော်နှင့် လက်ထောက်ဆရာတော် ဦးသူရိယတို့ ထံ၌ သင်ယူခဲ့ရသည်။ ။

၁၃၄၀ ပြည့်နှစ် နယုန်လပြည့်ကျော် (၁၁)ရက်နေ့တွင် ဆရာတော်ဦး
ဇဠိလနှင့် တပည့်ဦးစက္ကပါလ (ယခု စက်မှုမြို့သစ်၊ ညောင်ရမ်းတိုက်သ
စ် ဆရာတော်)တို့ ၏ ချီးမြှောက်မှုဖြင့် မန္တလေးမြို့၊ အနောက်တောင်မြို့
နယ်(ယခု အောင်မြေသာစံမြို့နယ်) ချမ်းသာကြီးတောင်တိုက် ရတနာဗိ
မာန်စာချ ကျောင်းဆရာတော် ဦးဇောတိကာဘိဝံသ (အဂ္ဂမဟာပဏ္ဍိတ၊
နိုင်ငံတော်သံဃာ့ မယာနာယကအဖွဲ့ အဖွဲ့ဝင်ဆရာတော်)ထံ ပညာသင်
ရန် ရောက်ရှိခဲ့သည်။ ။

မြင့်မြတ်သော ရဟန်းအဖြစ်သို့ ရောက်ရှိခြင်း

၁၃၄၂ ခုနှစ်၊ ဒုတိယဝါဆိုလဆန်း(၁၁)ရက်၊ ဗုဒ္ဓဟူးနေ့တွင် စစ်ကိုင်း
မြို့၊ အုန်းတောတောင်ကျေးရွာနေ ဦးကျော်သိန်း၊ ဒေါ်ဌေးမိသားစုနှင့်
ဘိုတက်ကုန်း ရွာသူရွာသားများ ၏ ပစ္စယာနုဂ္ဂဟကို ခံယူကာ
ပုသိမ်ကြီးမြို့နယ်၊ ဘိုတက်ကုန်းရွာ၊ ရွာဦးကျောင်း ခဏ္ဍသိမ်တော်၌ သ
န့်စင်ကုန်းရွာကျောင်း ဆရာတော်ဦးပညာဝံသကို ဥပဇ္ဈာယ်ပြုလျက် မြ
င့်မြတ်သော ရဟန်းဘဝသို့ ရောက်ရှိခဲ့သည်။ ။

ကံထပ်သည့် ရဟန်းဒကာ ဒကာများ

၁။ ဒေါ်စိတ္တဝတီ(ဝါခင်းကုန်းတိုက်ကျောင်း၊ ၁၃၅၄ ခုနှစ်၊ တန်ဆော
င်မုန်းလ)

၂။ ဦးလွင်-ဒေါ်နှင်းကြည်၊ ကိုကျော်ကျော်-မခင်ဝင်း၊သား-
မောင်ကျော်ဆန်းဝင်း(ပန်းပုဆရာ) - မငုဝါလမ်းမိသားစု၊
(ဘိုတက်ကျေးရွာ၊ ၁၃၅၇ ခုနှစ် တပို့တွဲလ)

၃။ ဦးတင်ဆောင်- ဒေါ်တင်တင်အေးမိသားစု(ဘိုတက်ကုန်းရွာ၊ ၁၃
၅၈ ခုနှစ်၊ တပို့တွဲလ)

၄။ ဦးကံ-ဒေါသက်ရှည်မိသားစု(ဘိုတက်ကုန်းရွာ၊ ၁၃၅၈ ခုနှစ်၊ တပို့တွဲလ)

၅။ ဦးခင်ဇော်-ဒေါကျင်စိန်မိသားစု(ဘိုတက်ကုန်းရွာ၊ ၁၃၆၄ခုနှစ်၊ တပေါင်းလ)

အောင်မြင်ခဲ့သော စာမေးပွဲများ

အစိုးရပထမပြန်နှင့် ဓမ္မာစရိယစာမေးပွဲကာလ၌ ၁၃၄၉ ပြည့်နှစ်တွင် ပထမငယ်တန်း၊ ၁၃၄၁ ခုနှစ်တွင် ပထမလတ်တန်း၊ ၁၃၄၂ ခုနှစ်တွင် ပထမကြီးတန်း၊ ၁၃၄၅ ခုနှစ်တွင် ဓမ္မာစရိယစာမေးပွဲကိုအောင်၍ ‘သာသနာဓဇ ဓမ္မာစရိယဘွဲ့’ကို ရရှိခဲ့သည် ။

၁၃၄၇ ခုနှစ် ဒုတိယဝါဆိုလတွင် ဝါခင်းကုန်းတိုက်ကျောင်းသို့ ပြန်လည်ပြောင်းရွှေ့ခဲ့ပြီးနောက် ပထမငယ်တန်း၊ ပထမလတ်တန်း၊ စာသင်သားများအား သဒ္ဒါ၊ သဂြိုဟ်၊ ယမိုက်စာဝါများ သင်ကြားပို့ချပေးခဲ့သည် ။

နိုင်ငံတော်ပရိယတ္တိသာသနာ့တက္ကသိုလ်များ သို့ ရောက်ရှိခြင်း

၁၃၄၈ ခုနှစ် ဝါခေါင်လဆန်း(၁၀)ရက်(၁၉၈၆ ခုနှစ် ဩဂုတ်လ ၁၅ ရက်)နေ့တွင် နိုင်ငံတော်ပရိယတ္တိသာသနာ့တက္ကသိုလ်(မန္တလေး)သို့ ပညာသင်ရန် ရောက်ရှိခဲ့သည် ။ ၁၃၄၈ ခုနှစ်တွင် မဟာဓမ္မာစရိယ ပထမနှစ်သင်တန်း၊ ၁၃၄၉ ခုနှစ်တွင် ဒုတိယနှစ်သင်တန်းကို အောင်မြင်ခဲ့သည် ။

၁၃၅၁ ခုနှစ် ဝါဆိုလဆန်း(၈)ရက်နေ့တွင် နိုင်ငံတော်ပရိယတ္တိသာသနာ့တက္ကသိုလ် (ရန်ကုန်)သို့ ပညာသင်ရန် ရောက်ရှိခဲ့သည် ။

၁၃၅၄ ခုနှစ် သီတင်းကျွတ်လ (၁၉၉၂ ခုနှစ် အောက်တိုဘာလ)တွင်

မဟာဓမ္မာစရိယဘွဲ့အတွက် ‘သတိစေတသိက်ကို လေ့လာခြင်း’အမည် ရှိကျမ်းကို တင်သွင်းသည်။

၁၃၅၆ ခုနှစ် နတ်တော်လပြည့်နေ့(၁၉၉၄ ခုနှစ် ဒီဇင်ဘာလ ၁၇ ရက်)တွင် ‘မဟာဓမ္မာစရိယဘွဲ့’ရရှိသည်။

ပရိယတ္တိစာပေများ ပို့ချခြင်း

(၁) ၁၃၅၄ ခုနှစ်၊ နတ်တော်လဆန်း(၁)ရက် (၁၉၉၂ ခုနှစ် နိုဝင်ဘာ ၂၅ ရက်) နေ့မှ စ၍ နိုင်ငံတော်ပရိယတ္တိသာသနာ့တက္ကသိုလ် (မန္တလေး) ၏ ဓမ္မာစရိယ ဒုတိယနှစ်တန်း၌ နယဒေသက (နည်းပြ)တာဝန်ဖြင့် အဘိဓမ္မာစာပါ စတင်ပို့ချသည်။

(၂) ၁၃၅၇ ခုနှစ် နတ်တော်လဆန်း(၁)ရက်နေ့မှ စ၍ ပိဋကတ်ဆိုင်ရာ မြန်မာစာပေဌာနသို့ ပြောင်းရွှေ့ခဲ့ပြီးနော် ဓမ္မာစရိယဒုတိယနှစ်နှင့် တတိယနှစ်၌ မြန်မာစာပေပို့ချခဲ့သည်။

(၃) ၁၃၅၉ ခုနှစ် တပို့တွဲလဆန်း(၁၁)ရက် (၁၉၉၈ ခုနှစ် ဖေဖော်ဝါရီလ ၇ ရက်)နေ့တွင် ဂဏဝါစက (ကထိက) ရာထူး တိုးမြှင့်ခြင်းခံရသည်။

(၄) ထို့ပြင် ၁၃၆၀ ပြည့်နှစ် နတ်တော်လပြည့်ကျော် (၃)ရက် (၁၉၉၈ ခုနှစ် ဒီဇင်ဘာလ ၆)ရက်နှစ်စ၍ ၁၃၆၃ ခုနှစ် တော်သလင်းလပြည့်ကျော် (၁၅)ရက် (၂၀၀၁ ခုနှစ် အောက်တိုဘာလ ၁၇ ရက်)နေ့အထိ ဓမ္မာစရိယ ဒုတိယနှစ်၌ အဘိဓမ္မာစာဝါ ကူညီပို့ချပေးခဲ့ရပါသေးသည်။

(၅) ၁၃၆၂-၆၃ ပညာသင်နှစ်မှ စ၍ မဟာဓမ္မာစရိယပထမနှစ်၌ မြန်မာစာပေ ဘာသာရပ်ကို ပို့ချပေးခဲ့သည်။

မဟာဂန္ထဝါစကပဏ္ဍိတဘွဲ့တံဆိပ် ဆက်ကပ်ပူဇော်ခံရခြင်း

၁၃၆၅ ခုနှစ် ပြာသိုလဆန်း(၁၃)ရက် (၂၀၀၄ ခုနှစ်၊ ဇန်နဝါရီ ၄ ရက်)နေ့တွင် နိုင်ငံတော်အေးချမ်းသာယာရေးနှင့် ဖွံ့ဖြိုးရေးကောင်စီက ဆက်ကပ်လှူဒါန်းသည့် ‘မဟာဂန္ထဝါစကပဏ္ဍိတ’ဘွဲ့တံဆိပ် ရရှိတော်မူသည်။ ။

ပူဇော်ပွဲများ ပြုလုပ်ခြင်း

၁။ဘိတက်ကုန်းရွာသူရွာသားများက ပထမကြီးတန်းအောင်မြင်သည့် အထိမ်းအမှတ်အဖြစ်ဖြင့် ၁၃၄၃ ခုနှစ် တပေါင်းလတွင် ပထမအကြိမ်၊

၂။ဓမ္မာစရိယအောင်မြင်မှုအထိမ်းအမှတ်အဖြစ်ဖြင့် ၁၃၄၆ ခုနှစ်တပေါင်းလတွင် ဒုတိယအကြိမ်း။

၃။မဟာဓမ္မာစရိယအောင်မြင်မှုနှင့် မဟာဂန္ထဝါစကပဏ္ဍိတ ဘွဲ့တံဆိပ်ရရှိခြင်း အထိမ်းအမှတ်အဖြစ်ဖြင့် ၁၃၆၅ ခုနှစ် တပေါင်းလပြည့်ကျော် (၉)ရက် (၂၀၀၄ ခုနှစ် မတ်လ ၁၄ ရက်) နေ့တွင် တတိယအကြိမ် ပူဇော်ပွဲကျင်းပကြသည်။ ။

မြန်မာစာအရေးအသားတိုးတက်စေရန် အားပေးခြင်း

၁၃၆၀-၆၁ ပညာသင်နှစ်မှ စ၍ ဓမ္မာစရိယဒုတိယနှစ်နှင့် တတိယနှစ် သင်တန်းသားများ မြန်မာစာအရေးအသား တိုးတက်ကောင်းမွန်စေရန် ရည်သန်၍ စာစီစာကုံးပြိုင်ပွဲ ကျင်းပပေးပြီးနော် ဆုများ ချီးမြှင့်ခဲ့သည်။ ။ အချို့စာစီစာကုံးများကို ပြင်ဆင်တည်းဖြတ်ပေးပြီးနော် စာစောင်၊ မဂ္ဂဇင်းများ သို့ ပေးပို့ ထည့်သွင်းပေးခဲ့သည်။ ။

စာပေရေးသားခြင်း

၁၃၄၈ ခုနှစ်(၁၉၈၆ ခုနှစ်)မှ စ၍ ‘ဝါခင်းကုန်း အရှင်အာသဘ’က

လောင်အမည်ဖြင့် ဘာသာရေးဆောင်းပါးများ စတင်ရေးသားသည် ။

၁၃၅၂ ခုနှစ် (၁၉၉၁ ပြည့်နှစ်)တွင် ‘တက္ကသိုလ်သောတုဇန’ကလောင်ခွဲတစ်မျိုးတိုးပြီး ရေးသားခဲ့သည် ။

၁၉၈၇ ခုနှစ် ဩဂုတ်လထုတ် မြတ်ရတနာမဂ္ဂဇင်း၌ ပါရှိသော ‘ပါသာဒီကဂုဏ်တော်’ဆောင်းပါးဖြင့် စာပေလောကသို့ စတင်ဝင်ရောက်ခဲ့သည် ။

၂၀၀၉ ခုနှစ် ဖေဖော်ဝါရီလအထိ ဆောင်းပါးပုဒ်ရေ ၄၁၀ ပုဒ် ဖော်ပြပါရှိပြီးဖြစ်ပါသည် ။

ထုတ်ဝေပြီးစာအုပ်များ

၁။ ပုဂ္ဂိုလ်ထူးဆိုလျှင် ကြည်ညိုစရာလားနှင့် ကိုးကွယ်မှုမှန်ကန်ရေး ဓမ္မစာစုများ (၁၉၉၇ ခုနှစ်)

၂။ ဗုဒ္ဓဘာသာဝင်တို့ ၏ အသက်(၁၉၉၈ ခုနှစ်)

၃။ သတိစွမ်းအား (၂၀၀၀ ပြည့်နှစ်)

၄။ ဗုဒ္ဓအဘိဓမ္မာနှင့် ကမ္ဘာ့ငြိမ်းချမ်းရေး (၂၀၁၃ ခုနှစ်)

သာသနာ့တာဝန် ထမ်းဆောင်လျက်ရှိခြင်း

ယခုအခါ မန္တလေးမြို့ နိုင်ငံတော်ပရိယတ္တိသာသနာ့တက္ကသိုလ်ရှိ ပိဋကတ်ဆိုင်ရာ မြန်မာစာပေဌာန၌ ဌာနမှူးတာဝန်ဖြင့် ဓမ္မာစရိယ စတုတ္ထနှစ်၊ မဟာဓမ္မာစရိယ ပထမနှစ်၊ ဒုတိယနှစ်၌ ပိဋကတ်ဆိုင်ရာ မြန်မာစာပေများ သင်ကြားပို့ချပေးခြင်းဖြင့် သာသနာ့တာဝန်ကို ထမ်းဆောင်လျက်ရှိသည် ။

